

167. ἐπιθαλαττίοις μέρεσι, καὶ μάλιστα τῇ Καρχηδόνι καὶ τῇ Ταράκωνι, δικαιοδοτῶν· θέρους δὲ περίεισιν, ἐφορῶν αἰεὶ τινα τῶν δεομένων ἐπονορθώσεως. Εἰσὶ δὲ καὶ ἐπίτροποι τοῦ Καίσαρος, ἵππικοὶ ἄνδρες, οἱ διανέμοντες τὰ χρήματα τοῖς στρατιώταις εἰς τὴν διοίκησιν τοῦ βίου.

### Κ Ε Φ. Ε.

Τῶν δὲ προκειμένων νήσων τῆς Ἰβηρίας, τὰς μὲν Πιτυούσας δύο, καὶ τὰς Γυμνησίας δύο (καλοῦσι δὲ καὶ Βαlearίδας), προκείσθαι συμβαίνει τῆς μεταξὺ Ταράκωνος καὶ Σούκρωνος παραλίας· ἐφ' ἧς ἰδρυταὶ τὸ Σαγοῦντον· εἰσὶ δὲ καὶ πελάγιοι μᾶλλον αἱ Πιτυούσαι, καὶ πρὸς ἑσπέραν κεκλιμέναι τῶν Γυμνησίων. Καλεῖται δ' αὐτῶν ἡ μὲν Ἐβυσος, πόλιν ἔχουσα ὁμόνυμον· κύκλος δὲ τῆς νήσου τετρακόσιοι σταδίοι, παρῶμαλός τὸ πλάτος καὶ τὸ μῆκος· ἡ δὲ Ὀφιούσσα, ἔρημος καὶ πολὺ ἐλάττων, ταύτης πλησίον κειμένη. Τῶν δὲ Γυμνησίων ἡ μὲν μείζων ἔχει δύο πόλεις, Πάλμαν καὶ Πολλεντίαν, τὴν μὲν πρὸς ἑω κειμένην, τὴν Πολλεντίαν, τὴν δ' ἑτέραν πρὸς δύσιν. Μῆκος δὲ τῆς νήσου μικρὸν ἀπολείπον τῶν ἑξακοσίων σταδίων, πλάτος δὲ διακοσίων. Ἄρτεμίδωρος δὲ διπλάσιον εἶρηκε καὶ τὸ πλάτος, καὶ τὸ μῆκος. Ἡ δ' ἐλάττων ὡς [διακοσίους] ἑβδομήκοντα διέχει σταδίους τῆς Πολλεντίας· κατὰ μέγεθος μὲν οὖν πολὺ τῆς μείζονος ἀπολείπεται· κατὰ δὲ τὴν ἀρετὴν οὐδὲν αὐτῆς χείρων ἐστίν. Ἄμφω γὰρ εὐδαίμονες καὶ εὐλίμενοι· χοιραδώδεις δὲ εἰσι κατὰ τὰ σώματα, ὥστε δεῖν προσοχῆς τοῖς εἰσπλέουσι· διὰ δὲ τὴν ἀρετὴν τῶν τόπων καὶ οἱ κατοικοῦντες εἰρηναῖοι, καθάπερ καὶ οἱ κατὰ τὴν Ἐβυσσον. Κακούργων δὲ τινῶν ὀλίγων κοινωνίας συσησαμένων πρὸς τοὺς ἐν τοῖς πελάγεσι λησῆς, διεβλήθησαν ἅπαντες· καὶ διέβη Μέτελλος ἐπ' αὐτούς, ὁ Βαlearικῆς προσ-

αγορευθεῖς, ὅστις καὶ τὰς πόλεις ἔκτισε. Διὰ δὲ τὴν αὐτὴν 167.  
 ἀρετὴν ἐπιβουλευόμενοι, καίπερ εἰρηναῖοι ὄντες, ὁμῶς σφενδο-  
 νῆται ἄριστοι λέγονται· καὶ τοῦτ' ἔσκησαν, ὡς φασί, διαφερόν-  
 τως, ἐξότου Φοίνικες κατέσχον τὰς νήσους. Οὗτοι δὲ καὶ ἐνδύσαι 168.  
 λέγονται πρῶτοι τοὺς ἀνθρώπους χιτῶνας πλατυσήμους· Ἄζωσοι  
 δ' ἐπὶ τοὺς ἀγῶνας ἐξήεσαν, αἰγίδα περὶ τῆ χειρὶ ἔχοντες καὶ  
 πεπυρακτωμένον ἀκόντιον, σπάνιον δὲ καὶ λελογχωμένον σι-  
 δῆρῳ μικρῷ. Σφενδόνας δὲ περὶ τῆ κεφαλῇ τρεῖς μελαγκρα-  
 νίας (1), ἢ τριχίνας, ἢ νευρίνας· τὴν μὲν μακρόκωλον, πρὸς  
 τὰς μακροβολίας· τὴν δὲ βραχύκωλον, πρὸς τὰς ἐν βραχεῖ  
 βολίας· τὴν δὲ μέσην, πρὸς τὰς μέσας. Ἡσκοῦντο δ' ἐκ παίδων  
 οὕτως ταῖς σφενδόναις, ὥστε οὐδ' ἄλλως τοῖς παισὶν ἄρτον  
 ἐδίδοσαν ἀνευ τοῦ τῆ σφενδόνῃ τυχεῖν. Διόπερ ὁ Μέτελλος  
 προσπλέων πρὸς τὰς νήσους, δέρρεις ἔτεινεν ὑπὲρ τῶν κατα-  
 σρωμάτων, σκέπην πρὸς τὰς σφενδόνας. Εἰσήγαγε δ' ἐποίκους  
 τρισχιλίους τῶν ἐκ τῆς Ἰβηρίας Ῥωμαίων.

Πρὸς δὲ τῆ εὐκαρπία τῆς γῆς, καὶ τὸ μηδὲν τῶν σινομένων  
 θηρίων εὐρίσκεσθαι ῥαδίως ἐνταῦθα πρόσσειν· οὐδὲ γὰρ τοὺς  
 λαγιδεῖς ἐπιχωρίους εἶναι φασιν, ἀλλὰ, κεμισθέντων ἐκ τῆς  
 περαίας, ὑπὸ τινος ἄρρενος καὶ θηλείας γενέσθαι τὴν ἐπιγονήν·  
 ἢ τοσαύτη κατ' ἀρχὰς ὑπῆρχεν, ὥστε καὶ οἴκους ἀνατρέπειν ἐκ  
 τῆς ὑπονομῆς καὶ δένδρα· καὶ ἐπὶ τοὺς Ῥωμαίους, ὡσπερ εἶπον,

(1) Ἐν τῇ πρὸ τῆς ἡμετέρας ἐκδόσει, ἀμέσως μετὰ τὸ, μελαγκρα-  
 νίας [ἴσ. γρ. μελαγκρανίνας], φέρεται ταῦτα· «Σχοίνου  
 » εἶδος, ἐξ οὗ πλέκεται τὰ σχοινία· καὶ Φιλητᾶς δὲ ἐν Ἑρμηνείᾳ·

» Λευγαλῆος δὲ χιτῶν πεπυρωμένος· ἀμφὶ δ' ἀραιὰς

» Ἰξὺς εἰλεῖται ἄμμα μελαγκράϊνον,

» ὡς σχοίνῳ ἐζωσμένου μελαγκράϊνας». Ταῦτα, προδήλως οὐκ ὄντα  
 τοῦ Στράβωνος, ἀλλ' ἑτέρου τινὸς, ἐξηγήσασθαι βουλευθέντος τῆς  
 μελαγκρανίας τοῦνομα, ἀποχωρίσαι τοῦ κειμένου δεῖν ἔγνω.

168. ἀναγκασθῆναι καταφυγεῖν τοὺς ἀνθρώπους. Νῦν μέντοι τὸ εὐμεταχείριστον τῆς Θήρας ἐπικρατεῖν οὐκ ἔσ' τὴν βλάβην, ἀλλὰ λυσιτελῶς οἱ ἔχοντες καρποῦνται τὴν γῆν. Αὐταὶ μὲν οὖν ἐντὸς Στηλῶν τῶν Ἡρακλείων καλουμένων.

Πρὸς αὐταῖς δὲ δύο νησίδια, ὧν θάτερον Ἡρας νῆσον ὀνομάζουσι· καὶ δὴ τινες καὶ ταύτας Στήλας καλοῦσιν. Ἐξω δὲ Στηλῶν τὰ Γάδειρα, περὶ ὧν τοσοῦτον μόνον εἰρήκαμεν, ὅτι τῆς Καλπῆς διέχει περὶ ἑπτακοσίους καὶ πενήκοντα σταδίους· τῆς δὲ ἐκβολῆς τοῦ Βαίτιδος πλησίον ἴδρυται. Πλείους δ' εἰσὶ λόγοι περὶ αὐτῆς. Οὗτοι γάρ εἰσιν οἱ ἄνδρες, οἱ τὰ πλείστα καὶ μέγιστα ναυκλήρια σέλλοντες, εἰς τε τὴν καθ' ἡμᾶς Θάλατταν, καὶ εἰς τὴν ἐκτός· οὔτε μεγάλην οἰκοῦντες νῆσον, οὔτε τῆς περαιῆς νεμόμενοι πολλήν· οὔτ' ἄλλων εὐποροῦντες νήσων· ἀλλὰ πλεον οἰκοῦντες τὴν Θάλατταν, ὀλίγοι δ' οἰκουροῦντες, ἢ ἐν Ῥώμῃ διατρίβοντες. Ἐπεὶ πλήθει γε οὐδεμιᾶς ἀν' ἀπολείπεσθαι

169. δόξειε τῶν ἔξω Ῥώμης πόλεων· ἤκουσα γοῦν ἐν μιᾷ τῶν καθ' ἡμᾶς τιμήσεων, πεντακοσίους ἄνδρας τιμηθέντας ἵππικούς Γαδειρανούς, ὅσους οὐδένας οὐδὲ τῶν Ἰταλιωτῶν πλὴν τῶν Παταουίνων. Τοσοῦτοι δ' ὄντες, νῆσον ἔχουσιν οὐ πολὺ μείζονα τῶν ἑκατὸν σταδίων τὸ μῆκος, πλάτος δ' ἔσθ' ὅπου καὶ σταδιαῖον· Πόλιν δὲ καταρχὰς μὲν ὤκουν παντάπασι μικράν· προσέκτισε δ' αὐτοῖς Βάλβος Γαδειτανὸς ὁ Θριαμβεύσας ἄλλην, ἣν Νέαν καλοῦσι· τὴν δ' ἐξ ἀμφοῖν Διδύμην, οὐ πλείονων εἴκοσι σταδίων οὔσαν τὴν περίμετρον, οὐδὲ ταύτην σενοχωρομένην. Ὀλίγοι γάρ οἰκουροῦσιν ἐν αὐτῇ, διὰ τὸ πάντας Θαλαττεύειν τὸ πλεον· τοὺς δὲ καὶ τὴν περαιῆν οἰκεῖν, καὶ μάλιστα τὴν ἐπὶ τῆς προκειμένης νησίδος διὰ τὴν εὐφυΐαν, ἣν ὥσπερ ἀντίπολιν πεποιθήκασιν τῇ Διδύμῃ, χαίροντες τῷ τόπῳ. Ὀλίγοι δὲ κατὰ σύγκρισιν καὶ ταύτην οἰκοῦσι καὶ τὸ ἐπίνειον, ὃ κατεσκεύασεν αὐτοῖς Βάλβος ἐν τῇ περαιᾷ τῆς ἠπειροῦ. Κεῖται δὲ

ἐπὶ τῶν ἐσπερίων τῆς νήσου μερῶν ἡ πόλις· προσεχὲς δ' αὐτῇ 169·  
τελευταῖόν ἐστι τὸ Κρόνιον πρὸς τῆ νησίδι· τὸ δ' Ἡράκλειον ἐπὶ  
θάτερα τέτραπται τὰ πρὸς ἔω, καθ' ὃ δὴ μάλιχα τῆ ἠπείρω  
συνάπτουσα τυγχάνει ἡ νῆσος ὅσον σαδιαῖον πορθμὸν ἀπολεί-  
πουσα. Καὶ λέγουσι μὲν διέχειν τῆς πόλεως δώδεκα μίλια τὸ  
ἱερόν, ἴσον ποιῶντες τὸν τῶν ἄθλων καὶ τὸν τῶν μιλίων  
ἀριθμὸν· ἐστὶ δὲ μείζον, καὶ σχεδόν τι τοσοῦτον ὅσον ἐστὶ τὸ  
τοῦ μήκους τῆς νήσου, τὸ ἀπὸ τῆς δύσεως ἐπὶ τὴν ἀνατολήν.

Ἐρύθειον δὲ τὰ Γαδεῖρα ἔοικε λέγειν ὁ Φερεκύδης, ἐν ᾗ  
τὰ περὶ τὸν Γηρυόνην μυθεύουσιν. Ἄλλοι δὲ τὴν παραβεβλη-  
μένην ταύτη τῆ πόλει νῆσον, πορθμῶ σαδιαίῳ διειργομένην·  
τὸ εὖβοτον ὁρῶντες, ὅτι τῶν νεμομένων αὐτόθι προβάτων τὸ  
γάλα, ὄρον οὐ ποιεῖ· τυροποιουσί τε πολλῶ ὕδατι μίξαντες  
διὰ τὴν πύοτητα· ἐν πεντήκοντά τε ἡμέραις πνίγεται τὸ ζῶον,  
εἰ μὴ τις ἀποσχάζοι τι τοῦ αἵματος. Ξηρὰ δὲ ἐστὶν ἦν νέμονται  
βοτάνην, ἀλλὰ πιαίνει σφόδρα. Τεκμαίρονται δ' ἐκ τούτου  
πεπλάσθαι τὸν μῦθον τὸν περὶ τὰ βουκόλια τοῦ Γηρυόνου.  
Κοινῇ μέντοι συνώκισαι πᾶς ὁ αἰγιαλός.

Περὶ δὲ τῆς κτίσεως τῶν Γαδεύρων τοιαῦτα λέγεται· μέμνηται  
Γαδειρανοὶ χρησμοῦ τινος, ὃν γενέσθαι φασὶ Τυρίοις κε-  
λεύοντα ἐπὶ τὰς Ἡρακλέους Στήλας ἀποικίαν πέμψαι· τοὺς δὲ  
πεμφθέντας κατασκοπῆς χάριν, ἐπειδὴ κατὰ τὸν πορθμὸν ἐγένον-  
το τὸν κατὰ τὴν Κάλπην, νομίσαντας τέρμονας εἶναι τῆς οἰκου-  
μένης καὶ τῆς Ἡρακλέους στρατείας τὰ ἄκρα [τὰ] ποιῶντα τὸν  
πορθμὸν (ταῦτα δ' αὐτὰ καὶ Στήλας ὀνομάζειν τὸ λόγιον) κατα- 170·  
σχεῖν εἰς τι χωρίον ἐντὸς τῶν σενῶν, ἐν ᾧ νῦν ἐστὶν ἡ τῶν  
Ἐξιτανῶν πόλις· ἐνταῦθα δὲ θύσαντας, μὴ γενομένων καλῶν  
τῶν ἱερείων, ἀνσκαίμψαι πάλιν. Χρόνῳ δ' ὕστερον τοὺς πεμ-  
φθέντας προελθεῖν ἔξω τοῦ πορθμοῦ περὶ χιλίους καὶ πεντα-  
κοσίους σαδίους εἰς νῆσον Ἡρακλέους ἱεράν, κειμένην κατὰ

170. πόλιν Ονόβαν τῆς Ἰβηρίας· καὶ νομίσαντας ἐνταῦθα εἶναι τὰς Στήλας, θύσαι τῷ θεῷ· μὴ γενομένων δὲ πάλιν καλῶν τῶν ἱερείων, ἐπανελθεῖν οἴκαδε. Τῷ δὲ τρίτῳ σόλῳ τοὺς ἀφικομένους Γάδειρα κτίσαι, καὶ ἰδρύσασθαι τὸ ἱερόν ἐπὶ τοῖς ἐώοις τῆς νήσου· τὴν δὲ πόλιν ἐπὶ τοῖς ἐσπερίοις. Διὰ δὲ τοῦτο τοῖς μὲν δοκεῖν τὰ ἄκρα τοῦ πορθμοῦ τὰς Στήλας εἶναι, τοῖς δὲ τὰ Γάδειρα, τοῖς δ' ἔτι πορρώτερον τῶν Γαδείρων ἔξω προκειῖσθαι. Ἐνιοὶ δὲ Στήλας ὑπέλαβον τὴν Καλπην καὶ τὴν Ἀβύλυκα, τὸ ἀντακείμενον ὄρος τῆς Λιβύης, ὃ φησὶν Ἐρατοσθένης ἐν τῷ Μεταγωνίῳ, Νομαδικῷ ἔθνει, ἰδρύσθαι· οἱ δὲ τὰς πλησίον ἐκτέρου νησίδας, ὧν τὴν ἑτέραν Ἴρας νήσον ὀνομάζουσιν. Ἀρτεμίδωρος δὲ τὴν μὲν τῆς Ἴρας νήσον καὶ ἱερόν λέγει αὐτῆς· ἄλλην δ' [οὔ] φησὶν εἶναί τινα, οὐδ' Ἀβύλυκα ὄρος, οὐδὲ Μεταγωνίον ἔθνος. Καὶ τὰς Πλαγκτὰς [δὲ] καὶ τὰς Συμπληγάδας ἐνθάδε μεταφέρουσί τινες, ταύτας εἶναι νομίζοντες Στήλας, ἃς Πίνδαρος καλεῖ πύλας Γαδειρίδας, εἰς ταύτας ὑστάτας ἀφίχθαι φάσκων τὸν Ἡρακλέα. Καὶ Δικαίαρχος δὲ, καὶ Ἐρατοσθένης, καὶ Πελύβιος, καὶ οἱ πλείστοι τῶν Ἑλλήνων, περὶ τὸν πορθμὸν ἀποφαίνουσι τὰς Στήλας. Οἱ δὲ Ἰβηρες καὶ Λίβυες ἐν Γαδείροις εἶναί φασιν· οὐδὲν γὰρ εἰσκέναι σήλαις τὰ περὶ τὸν πορθμὸν. Οἱ δὲ τὰς ἐν τῷ Ἡρακλείῳ τῷ ἐν Γαδείροις χαλκᾶς ὀκταπήχεις, ἐν αἷς ἀναγέγραπται τὸ ἀνάλωμα τῆς κατασκευῆς τοῦ ἱεροῦ, ταύτας λέγεσθαι φασιν· ἐφ' ἃς ἐρχόμενοι οἱ τελέσαντες τὸν πλοῦν, καὶ θύοντες τῷ Ἡρακλεῖ, διαβοηθῆναι παρεσκευάσαν, ὡς τοῦτ' εἶναι καὶ γῆς καὶ θαλάττης τὸ πέρασ. Τοῦτον δ' εἶναι πιθανώτατον καὶ Ποσειδώνιος ἠγεῖται τὸν λόγον· τὸν δὲ χρησμὸν, καὶ τοὺς πολλοὺς ἀποσόλους, ψεῦσμα Φοινικικόν. Περιμὲν οὖν τῶν ἀποσόλων, ὃ τι ἂν τις δυσχυρίσαιτο πρὸς ἔλεγχον, ἢ πίσειν, οὐδετέρως παράλογον. Τὸ δὲ τὰς νησίδας ἢ τὰ ὄρη μὴ φάσκειν εἰσκέναι σήλαις, ἀλλὰ ζητεῖν ἐπὶ τῶν κυρίως λεγο-

μένων σηλῶν τοὺς τῆς οἰκουμένης ὄρους ἢ τῆς στρατείας τῆς 170.  
 Ἡρακλέους, ἔχει μὲν τινα νοῦν ἔθος γὰρ παλαιὸν ὑπῆρξε τὸ  
 τίθεσθαι τοιούτους ὄρους, καθάπερ οἱ Ῥηγῖνοι τὴν σηλίδα 171.  
 ἔθεσαν τὴν ἐπὶ τῷ πορθμῷ κειμένην, πύργιον τι· καὶ ὁ τοῦ  
 Πελώρου λεγόμενος πύργος ἀντίκειται ταύτῃ τῇ σηλίδι. Καὶ οἱ  
 Φιλαίνων λεγόμενοι βωμοί, κατὰ μέσην που τὴν μεταξὺ τῶν  
 Σύρτεων γῆν. Καὶ ἐπὶ τῷ ἰσθμῷ τῷ Κορινθιακῷ μνημονεύεται  
 σῆλη τις ἰδρυμένη πρότερον· ἣν ἔσκησαν κοινῇ οἱ τὴν Ἀττικὴν  
 σὺν τῇ Μεγαρίδι κατασχόντες Ἴωνες, ἐξελαθέντες ἐκ τῆς Πελο-  
 ποννήσου, καὶ οἱ κατασχόντες τὴν Πελοπόννησον· ἐπεγράψαντες  
 ἐπὶ μὲν τοῦ πρὸς τῇ Μεγαρίδι μέρους,  
 Τάδ' οὐχὶ Πελοπόννησος, ἀλλ' Ἴωνία,  
 ἐκ δὲ θατέρου,

Τάδ' ἐστὶ Πελοπόννησος, οὐκ Ἴωνία.

Ἀλέξανδρος δὲ τῆς Ἰνδικῆς στρατείας ὄρια βωμοὺς ἔθετο ἐν τοῖς  
 τόποις, εἰς οὓς ὑστάτους ἀφίκετο τῶν πρὸς ταῖς ἀνατολαῖς  
 Ἰνδῶν, μιμούμενος τὸν Ἡρακλέα καὶ τὸν Διόνυσον. Ἦν μὲν δὴ  
 τὸ ἔθος τοῦτο.

Ἀλλὰ καὶ τοὺς τόπους εἰκὸς ἐστὶ μεταλαμβάνειν τὴν αὐτὴν  
 προσηγορίαν, καὶ μάλιστα ἐπειδὴν ὁ χρόνος διαφθεῖρη τοὺς τε-  
 θέντας ὄρους. Οὐ γὰρ νῦν οἱ Φιλαίνων μένουσι βωμοί· ἀλλ' ὁ  
 τόπος μετέληφε τὴν προσηγορίαν. Οὐδὲ ἐν τῇ Ἰνδικῇ σήλας  
 φασὶν ὄραθῆναι κειμένας, οὔθ' Ἡρακλέους, οὔτε Διονύσου·  
 καὶ λεγομένων μέντοι, καὶ δεικνυμένων τόπων τινῶν, οἱ Μα-  
 κεδόνες ἐπίστευον τούτους εἶναι σήλας, ἐν οἷς τι σημεῖον εὐ-  
 ρισκον ἢ τῶν περὶ τὸν Διόνυσον ἰσορουμένων, ἢ τῶν περὶ τὸν  
 Ἡρακλέα. Κάνταῦθα δὴ τοὺς μὲν πρώτους οὐκ ἂν ἀπισήσαι  
 τις ὄροις χρήσασθαι, χειροκμήτοις τισὶ βωμοῖς, ἢ πύργοις,  
 ἢ σηλίσι ἐπὶ τῶν τόπων, εἰς οὓς ὑστάτους ἦκον τοὺς ἐπιφα-  
 νεστάτους. Ἐπιφανέστατοι δὲ οἱ πορθμοί, καὶ τὰ ἐπικείμενα ὄρη.

171. καὶ αἱ νησίδες, πρὸς τὸ ἀποδηλοῦν ἐσχατιάς τε καὶ ἀρχαῖς τόπων· ἐκλιπόντων δὲ τῶν χειροκινήτων ὑπομνημάτων, μετενεχθῆναι τοῦνομα εἰς τοὺς τόπους, εἴτε τὰς νησίδας τις βούλῃ λέγειν, εἴτε τὰς ἄκρας τὰς ποιοῦσας τὸν πορθμὸν. Τοῦτο γὰρ ἤδη διορίσασθαι χαλεπὸν, ποτέροις χρή προσάψαι τὴν ἐπίκλησιν, διὰ τὸ ἀμφοτέροις εἰκέναι τὰς σήλας. Λέγω δὲ εἰκέναι, διότι ἐν τοῖς τοιούτοις ἴδρυνται τόποις, οἱ σαφῶς ὑπαγορεύουσι τὰς ἐσχατιάς· καθ' ὃ καὶ σόμα εἴρηται ὁ πορθμὸς, καὶ οὗτος, καὶ ἄλλοι πλείους· τὸ δὲ σόμα πρὸς μὲν εἰσπλουν ἀρχή ἐστι, πρὸς δὲ ἐκπλουν ἐσχατον. Τὰ οὖν ἐπὶ τῷ σόματι νησίδια, ἔχοντα τὸ εὐπερίγραφόν τε καὶ σημειῶδες, εὐφάυλως σήλαις ἀπεικάζοι τις ἂν· ὡς δ' αὐτως καὶ τὰ ὄρη τὰ ἐπικείμενα τῷ πορθμῷ, καὶ ἐξοχὴν τινα τοιαύτην ἐμφαίνοντα

172. οἷαν αἱ σηλίδες, ἢ αἱ σήλαι. Καὶ ὁ Πίνδαρος οὕτως ἂν ὀρθῶς λέγοι πύλας Γαδειρίδας, εἰ ἐπὶ τοῦ σόματος νοοῖντο αἱ σήλαι· πύλαις γὰρ ἔοικε τὰ σόματα. Τὰ δὲ Γάδαιρα οὐκ ἐν τοιούτοις ἴδρυνται τόποις, ὡς ἀποδηλοῦν ἐσχατιάν· ἀλλ' ἐν μέσῃ πως κεῖται μεγάλη παραλία κολπώδει. Τὸ δὲ ἐπ' αὐτὰς ἀναφέρειν τὰς ἐν τῷ Ἡρακλείῳ Στήλας τῷ ἐνθάδε, ἦττον εὐλογον, ὡς ἐμοὶ φαίνεται. Οὐ γὰρ ἐμπόρων, ἀλλ' ἡγεμόνων μᾶλλον ἀρξάντων τοῦ ὀνόματος τούτου, κρατῆσαι πιθανὸν τὴν δόξαν, καθάπερ καὶ ἐπὶ τῶν Ἰνδικῶν σηλῶν· ἄλλως τε καὶ ἡ ἐπιγραφή, ἣν φασιν, οὐκ ἀφίδρυμα ἱερὸν δηλοῦσα, ἀλλὰ ἀναλώματος κεφαλαιον, ἀντιμαρτυρεῖ τῷ λόγῳ· τὰς γὰρ Ἡρακλείους Στήλας μνημεῖα εἶναι δεῖ τῆς ἐκείνου μεγαλουργίας, οὐ τῆς Φοινίκων δαπάνης.

Φησὶ δὲ ὁ Πολύβιος κρήνην ἐν τῷ Ἡρακλείῳ τῷ ἐν Γαδείροις εἶναι, βαθμῶν ὀλίγων κατάβασιν ἔχουσαν εἰς τὸ ὕδωρ, πότιμον δὲ εἶναι· ἦν ταῖς παλιρροίαις τῆς θαλάττης ἀντιπαθεῖν, κατὰ μὲν τὰς πλήμας ἐκλείπουσαν, κατὰ δὲ τὰς ἀμπύτεις πληρουμένην.

πληρουμένην. Αἰτιᾶται δ' ὅτι τὸ πνεῦμα τὸ ἐκ τοῦ βάθους 172.  
 εἰς τὴν ἐπιφάνειαν τῆς γῆς ἐκπίπτει, καλυφθείσης μὲν αὐτῆς  
 ὑπὸ τοῦ κύματος κατὰ τὰς ἐπιβάσεις τῆς θαλάττης, εἴργεται  
 τῶν οἰκείων ἐξόδων ἀναστρέψαν. δὲ εἰς τὸ ἐντὸς ἐμφράττει  
 τοὺς τῆς πηγῆς πόρους, καὶ ποιεῖ λειψυδρίαν· γυμνωθείσης  
 δὲ πάλιν, εὐθυπορήσαν ἐλευθεροῖ τὰς φλέβας τῆς πηγῆς, ὡς  
 ἀναβλύειν εὐπόρως. Ἀρτεμίδωρος δὲ, ἀντειπὼν τούτῳ, καὶ ἄμια  
 παρ' αὐτοῦ τινα θεῖς αἰτίαν, μνησθεῖς δὲ καὶ τῆς Σιλανοῦ  
 δόξης τοῦ συγγραφέως, οὐ μοι δοκεῖ μνήμης ἄξια εἰπεῖν, ὡς  
 ἂν ἰδιώτης περὶ ταῦτα, καὶ αὐτὸς καὶ Σιλανός. Ποσειδώνιος  
 δὲ, ψευδῆ λέγων εἶναι τὴν ἰσορίαν ταύτην, δύο φησὶν εἶναι  
 φρέατα ἐν τῷ Ἡρακλείῳ, καὶ τρίτον ἐν τῇ πόλει· τῶν δὲ ἐν τῷ  
 Ἡρακλείῳ τὸ μὲν μικρότερον, ὑδρευομένων συνεχῶς, αὐθωρὸν  
 καὶ ἐκλείπειν, καὶ διαλειπόντων τῆς ὑδρείας πληροῦσθαι πάλιν·  
 τὸ δὲ μείζον, δι' ὅλης τῆς ἡμέρας τὴν ὑδρείαν ἔχον, μειούμενον  
 μέντοι, καθάπερ καὶ τὰ ἄλλα φρέατα πάντα, νύκτωρ πλη-  
 ροῦσθαι, μηκέτι ὑδρευομένων· ἐπειδὴ δὲ συμπίπτει κατὰ τὸν  
 τῆς συμπληρώσεως καιρὸν ἢ ἄμπωτις πολλάκις, πεπιστεῦσθαι  
 κενῶς ὑπὸ τῶν ἐγχωρίων τὴν ἀντιπαθείαν. Ὅτι μὲν οὖν ἡ  
 ἰσορία πεπίσενται, καὶ οὗτος εἶρηκε, καὶ ἡμεῖς ἐν τοῖς παρα-  
 δόξοις θρυλλομένην παρειλήφαμεν. Ἠκούομεν δὲ καὶ φρέατα 173.  
 εἶναι, τὰ μὲν πρὸ τῆς πόλεως ἐν τοῖς κήποις, τὰ δ' ἐντὸς· διὰ δὲ  
 τὴν μοχθηρίαν τοῦ ὕδατος κατὰ τὴν πόλιν δεξαμενὰς ἐπιπο-  
 λάζειν τοῦ λακκαίου ὕδατος. Εἰ μὲντοι καὶ τούτων τι τῶν φρεάτων  
 ἐπιδείκνυται τὴν τῆς ἀντιπαθείας ὑπόνοιαν, οὐκ ἴσμεν· τὰς δ'  
 αἰτίας, εἴπερ συμβαίνει ταῦτα οὕτως, ὡς ἐν χαλεποῖς ἀποδέ-  
 χεσθαι δεῖ. Εἰκὸς μὲν γὰρ οὕτως ἔχειν, ὡς ὁ Πολύβιος φησιν·  
 εἰκὸς δὲ καὶ τῶν φλεβῶν τινὰς τῶν πηγαίων νοτισθείσας ἐξωθεν  
 χαυνοῦσθαι, καὶ παρέκχυσιν εἰς τὰ πλάγια μᾶλλον διδόναι τοῖς  
 ὕδασιν, ἢ ἀναθλίβειν κατὰ τὸ ἀρχαῖον ρεῖθρον εἰς τὴν κρίνην·

173. νοτίζεσθαι δ' ἀναγκαῖον, ἐπικλύσαντος τοῦ κύματος. Εἰ δ', ὡσπερ Ἀθηνόδωρός φησιν, εἰσπνοῇ τε καὶ ἐκπνοῇ τὸ συμβαῖνον περὶ τὰς πλημμυρίδας καὶ περὶ τὰς ἀμπώτεις ἔοικεν, [εἰκὸς] εἶναι τι τῶν ρεόντων ὑδάτων, ἃ κατ' ἄλλους μὲν πόρους ἔχει τὴν ἐκρυσιν κατὰ φύσιν εἰς τὴν ἐπιφάνειαν (ὧν δὴ τὰ σόματα πηγὰς καὶ κρήνας καλοῦμεν), κατ' ἄλλους δὲ πόρους συνέλκεται πρὸς τὸ τῆς θαλάττης βάθος· καὶ συνεξαίροντα μὲν ἐκείνην, ὡς πλημμυρεῖν, ὅταν οἶον ἐκπνοῇ γένηται, τὸ οἰκεῖον ἀπολείπειν ρεῖθρον· πάλιν [δ'] ἀναχωρεῖν πρὸς τὸ οἰκεῖον ρεῖθρον, ὅταν κακείνη λάβῃ τὴν ἀναχώρησιν.

Οὐκ οἶδα δὲ, πῶς κατ' ἄλλα δεινούς ἀποφαίνων ὁ Ποσειδώνιος τοὺς Φοίνικας, ἐνταῦθα μωρίαν μᾶλλον, ἢ ὀριμύτητα, αὐτῶν κατέγνωκεν. Ἡμέρα μὲν γὰρ καὶ νύξ τῆ τοῦ ἡλίου περιφορᾶ μετρεῖται, τοτὲ μὲν ὑπὸ γῆς ὄντος, τοτὲ δὲ ὑπὲρ γῆς φαινομένου· φησὶ δὲ τὴν τοῦ Ὠκεανοῦ κίνησιν ὑπέχειν ἀστροειδῆ περίοδον, τὴν μὲν ἡμερήσιον ἀποδιδοῦσαν, τὴν δὲ μηνιαίαν, τὴν δ' ἐνιαυσιαίαν, συμπάθως τῇ σελήνῃ. Ὅταν γὰρ αὕτη ζώδιου μέγεθος ὑπερέχη τοῦ ὀρίζοντος, ἀρχεσθαι τε διοιδεῖν τὴν θαλάτταν καὶ ἐπιβαίνειν τῆς γῆς αἰσθητῶς μέχρι μεσουρανήσεως· ἐκκλίναντος δὲ τοῦ ἄστρου, πάλιν ἀναχωρεῖν [εἰς] τὸ πέλταγος κατ' ὀλίγον, ἕως ἂν ζώδιον ὑπέρσχη τῆς δύσεως ἢ σελήνῃ· εἶτα μένειν τοσοῦτον ἐν τῇ αὐτῇ καταστάσει χρόνον, ὅσον ἢ σελήνῃ συνάπτει πρὸς αὐτὴν τὴν δύσιν, καὶ ἔτι μᾶλλον τοσοῦτον, ἔσον κινήσεισα ὑπὸ γῆς ζώδιον ἀπόσχη ἂν τοῦ ὀρίζοντος· εἶτ' ἐπιβαίνειν πάλιν ἕως τοῦ ὑπὸ γῆν μεσουρανήματος· εἶτ' ἀναχωρεῖν, ἕως ἂν πρὸς τὰς ἀνατολάς περιχωρήσασα ἢ σελήνῃ ζώδιον τοῦ ὀρίζοντος ἀπόσχη· μένειν δὲ, μέχρι ἂν ζώδιον ὑπὲρ γῆς με-

174. τεωρισθῇ, καὶ πάλιν ἐπιβαίνειν. Ταύτην μὲν εἶναι λέγει τὴν ἡμερησίαν περίοδον. Τὴν δὲ μηνιαίαν, ὅτι μέγισται μὲν αἱ παλιόροιαι γίνονται περὶ τὰς συνόδους, εἶτα μειοῦνται, μέχρι διχο-

τόμου· πάλιν δ' αὖξονται, μέχρι πανσελήνου, καὶ μειοῦνται 174. πάλιν ἕως διχοτόμου φθινάδος· εἶθ' ἕως τῶν συνόδων αἱ αὖξήσεις· πλεονάζειν δὲ καὶ χρόνῳ καὶ τάχει τὰς αὖξήσεις. Τὰς δ' ἐνιαυσιαίας παρὰ τῶν ἐν Γαδείροις πυθέσθαι φησὶ, λεγόντων, ὡς κατὰ Φερινὰς τροπὰς μάλιστα αὖξονται καὶ αἱ ἀναχωρήσεις, καὶ αἱ ἐπιβάσεις. Εἰκάζει δ' αὐτὸς ἀπὸ τῶν τροπῶν μειοῦσθαι μὲν ἕως ἰσημερίας· αὖξασθαι δὲ ἕως χειμερινῶν τροπῶν· εἶτα μειοῦσθαι μέχρι ἑαρινῆς ἰσημερίας· εἶτα αὖξασθαι μέχρι Φερινῶν τροπῶν. Τῶν δὴ περιόδων τούτων οὐσῶν καθ' ἑκάστην ἡμέραν καὶ νύκτα, τὸν συνάμφω χρόνον, οἷς μὲν ἐπιβαινούσης τῆς θαλάττης, οἷς δὲ ἀναχωρούσης, τεταγμένως δὲ καὶ τὸν ἡμερήσιον χρόνον καὶ τὸν νυκτερινόν, πῶς οἶόν τε πολλάκις μὲν συμβαίνειν κατὰ τὰς ἀμπώτεις τὴν πλήρωσιν τοῦ φρέατος, μὴ πολλάκις δὲ τὴν λειψυδρίαν, ἢ πολλάκις μὲν, μὴ ἰσάκις δὲ; ἢ τοὺς Γαδειρίτας ταῦτα μὲν μὴ ἱκανοὺς γενέσθαι τηρῆσαι καθ' ἡμέραν γινόμενα, τὰς δ' ἐνιαυσίους περιόδους, ἐκ τῶν ἀπαξ συμβαινόντων κατ' ἔτος τηρῆσαι; Ἀλλὰ μὴν, ὅτι γε πι-  
 ρεύει αὐτοῖς, δῆλον ἐξ ὧν καὶ προσεικάζει γίνεσθαι τὰς μειώσεις, καὶ πάλιν αὖξήσεις, ἀπὸ τροπῶν ἐπὶ τροπὰς τε ἑτέρας, κάκειθεν πάλιν ἐπανόδους. Καὶ μὴν οὐδὲ ἐκεῖνο εἰκὸς, ὅτι τηρητικοὶ ὄντες, τὰ μὲν συμβαίνοντα οὐκ εἶδον, τοῖς δὲ μὴ συμβαίνουσιν ἐπί-  
 ρευσαν.

Φησὶ δ' οὖν Σέλευκον τὸν ἀπὸ τῆς Ἐρυθραῆς θαλάττης, καὶ ἀνωμαλίαν τινὰ ἐν τούτοις καὶ ὁμαλότητα λέγειν κατὰ τὰς τῶν ζωδίων διαφορὰς· ἐν μὲν γὰρ τοῖς ἰσημερινοῖς ζωδίοις τῆς σελη-  
 νης οὕσης ὁμαλίζειν τὰ πάθη, ἐν δὲ τοῖς τροπικοῖς ἀνωμαλίαν εἶναι, καὶ πλήθει καὶ τάχει τῶν δ' ἄλλων ἑκάστου κατὰ τοὺς συνεγγισμοὺς εἶναι τὴν ἀνωμαλίαν. Αὐτὸς δὲ, κατὰ τὰς Φερινὰς τροπὰς περὶ τὴν πανσελήνον φησιν, ἐν τῷ Ἡρακλείῳ γινόμενος

174. τῷ ἐν Γαδεύροις πλείους ἡμέρας, μὴ δύνασθαι συνεῖναι τὰς ἐνιαυσίους διαφοράς· περί μέντοι τὴν σύνοδον ἐκείνου τοῦ μηνός, τηρῆσαι μεγάλην παραλλαγὴν ἐν Ἰλίπα τῆς τοῦ Βαίτιος ἀνακοπῆς παρὰ τὰς ἔμπροσθεν, ἐν αἷς οὐδὲ ἕως ἡμίσεως τὰς
175. ὄχθας ἔβρεχε· τότε δ' ὑπερχεῖσθαι τὸ ὕδωρ, ὥσθ' ὑδρεύεσθαι τοὺς στρατιώτας αὐτόθι (διέχει δ' ἡ Ἰλίπα τῆς θαλάττης περί ἑπτακοσίους σταδίους)· τῶν δ' ἐπὶ θαλάττῃ πεδίων καὶ ἐπὶ τριάκοντα σταδίους εἰς βάθος καλυπτομένων ὑπὸ τῆς πλημμυρίδος, ὥστε καὶ νήσους ἀπολαμβάνεσθαι, τὸ τῆς κρηπίδος ὕψος, τῆς τε τοῦ νεῶ τοῦ ἐν τῷ Ἡρακλείῳ, καὶ τῆς τοῦ χώματος, ὃ τοῦ λιμένος πρόκειται, τοῦ ἐν Γαδεύροις, οὐδ' ἐπὶ δέκα πήχεις καλυπτόμενον, ἀναμετρήσαι φησι· κἂν προσθῆ δέ τις τὸ διπλάσιον τούτου, κατὰ τὰς γινομένας ποτὲ παραυξήσεις, οὐδ' οὕτω παρασχεῖν ἂν τὴν ἔμφασιν, ἣν ἐν τοῖς πεδίοις παρέχεται τὸ μέγεθος τῆς πλημμυρίδος. Τοῦτο μὲν δὴ τὸ πάθος κοινὸν ἰσορεῖται κατὰ πάσαν τὴν κύκλῳ παρωκεανίτιν.

Τὸ δὲ τοῦ Ἰβηρος ποταμοῦ καινὸν καὶ ἰδιὸν φησιν οὗτος· πλημμυρεῖ γὰρ ἔσθ' ὅπου καὶ χωρὶς ὄμβρων καὶ χιόνων, ἐπειδὴν τὰ βόρεια πνεύματα πλεοναίση· αἰτίαν δ' εἶναι τὴν λίμνην, δι' ἧς ρεῖ· συνεκβάλλεσθαι γὰρ τὸ λιμναῖον ὑπὸ τῶν ἀνέμων.

Ἰσορεῖ δὲ καὶ δένδρον ἐν Γαδεύροις, ὄξους ἔχον, καμπτομένους εἰς ἔδαφος πολλάκις, καὶ φύλλα ξιφοειδῆ, πηχυαῖα τὸ μῆκος, πλάτος δὲ τετραδάκτυλα. Περί δὲ νέαν Καρχηδόνα, δένδρον ἐξ ἀκάνθης φλοιὸν ἀφιέναι, ἐξ οὗ ὑφάσματα γίνεται κάλλιςα. Τῷ μὲν οὖν ἐν Γαδεύροις, καὶ ἡμεῖς εἶδομεν ὅμοιον ἐν Αἰγύπτῳ κατὰ τὴν τῶν κλάδων κατάκαμψιν· τοῖς δὲ φύλλοις ἀνόμοιον, οὐδὲ καρπὸν ἔχον· τοῦτο δ' ἔχειν φησί. Τὰ δ' ἀκάνθινα ὑφαίνεται καὶ ἐν Καππαδοκίᾳ· φέρει δ' οὐ δένδρον τὴν ἀκάνθαν, ἐξ ἧς ὁ φλοιός, ἀλλὰ χαμαίζηλος βοτάνη. Τῷ δὲ δένδρῳ τῷ ἐν Γαδεύροις καὶ τοῦτο προσιζόρηται, ὅτι κλάδου μὲν ἀπο-

κλωμένου, γάλα ρεῖ· ρίζης δὲ τεμνομένης, μιλτώδες ὑγρὸν 175.  
ἀναφέρεται. Τοσαῦτα καὶ περὶ τῶν Γαδεύρων.

Αἱ δὲ Καττιτερίδες, δέκα μὲν εἰσι, κεῖνται δ' ἐγγὺς ἀλλήλων, πρὸς ἄρκτον ἀπὸ τοῦ τῶν Ἀρτάβρων λιμένος πελάγλαι· μία δ' αὐτῶν ἔρημος ἐστὶ. Ταῖς δ' ἄλλας οἰκοῦσιν ἄνθρωποι μελάγχλαινοι, ποδήρεις ἐνδεδικότες τοὺς χιτῶνας, ἐζωσμένοι περὶ τὰ σέρνα, μετὰ ραίδων περιπατοῦντες, ὅμοιοι ταῖς τραγικαῖς Ποιναῖς· ζῶσι δ' ἀπὸ βοσκημάτων νομαδικῶς τὸ πλεόν. Μέταλλα δὲ ἔχοντες καττιτέρου καὶ μολύβδου, κέραμον ἀντι τούτων καὶ τῶν δερμάτων διαλλάττονται, καὶ ἄλας, καὶ χαλκώματα, πρὸς τοὺς ἐμπόρους. Πρότερον μὲν οὖν Φοίνικες μόνοι τὴν ἐμπορίαν ἐξελλον ταύτην ἐκ τῶν Γαδεύρων, κρύπτοντες ἅπασιν τὸν πλοῦν· τῶν δὲ Ῥωμαίων ἐπακολουθούτων ναυκλήρωτινί, ὅπως καὶ αὐτοὶ γνοῖεν τὰ ἐμπορεῖα, φθόνῳ ὁ ναύκληρος 176. ἐκὼν εἰς τέναγος ἐξέβαλε τὴν ναῦν· ἐπαγαγὼν δ' εἰς τὸν αὐτὸν ὄλεθρον καὶ τοὺς ἐπομένους, αὐτὸς ἐσώθη διὰ ναυαγίου, καὶ ἀπέλαβε δημοσίᾳ τὴν τιμὴν ὧν ἀπέβαλε φορτίων. Οἱ Ῥωμαῖοι δὲ ὁμῶς, πειρώμενοι πόλλάκις, ἐξέμαθον τὸν πλοῦν· ἐπειδὴ δὲ καὶ Πόπλιος Κράσσοι, διαβάς ἐπ' αὐτοὺς, ἔγνω τὰ μέταλλα ἐκ μικροῦ βάρους ὀρυττόμενα, καὶ τοὺς ἄνδρας εἰρηναίους, ἐκ περιουσίας ἤδη τὴν θάλατταν ἐργάζεσθαι ταύτην τοῖς ἐθέλουσιν ἐπέδειξε, καίπερ οὔσαν πλείω τῆς διειργούσης τὴν Βρετανικήν. Καὶ περὶ μὲν τῆς Ἰβηρίας καὶ τῶν προκειμένων νήσων ταῦτα.